



Nikol Ġużeppi Cauchi



IS-SEBA' ISQOF TA' GĦAWDEX

1929–2010


Mill-Għarb għal Ruma

Nikol Ġużeppi Cauchi tweled il-Għarb, Għawdex, bin Ġużeppi Cauchi u Ġużeppina Portelli nhar it-2 ta' Marzu, 1929. Hu studja fl-iskola primarja tal-Għarb; fil-Liċeo, ir-Rabat; u għamel il-kors Filosofiku u Teoloġiku fis-Seminarju tal-Qalb ta' Ġesù, Għawdex. Bħala seminarist kien ikkunsidrat wiehed mill-aħjar, dejjem jaqra u jistudja. Kien ukoll ikun minn ta' quddiem fir-reċiti fuq il-palk u, xi drabi, anki fil-kitba tal-istess reċiti. Nhar id-29 ta' Marzu 1952, l-Isqof Ġużeppi Pace ordnah qassis fil-Knisja Katidrali ta' Għawdex.

Hu kompla l-istudji tiegħu fl-Università Pontifiċja Gregorjana, Ruma, minn fejn akkwista l-Baċċelerat, il-Liċenzjat, u d-Dottorat fil-Filosofija (Ph.D.). It-tezi dottorali tiegħu kienet fuq il-ħsieb filosofiku ta' Don Luigi Sturzo (1871- 1959) – qassis u politiku Taljan li fis-sena 1919 waqqaf il-*Partito Popolare Italiano*. Dun Nikol temm ukoll b'suċċess Liċenzjat fix-Xjenzi Soċjali (Lic.Sc.Soc.). Bejn is-snin 1952 u 1956, meta hu kien joqgħod Ruma, għamel hidma pastorali fil-parroċċa ta' Ladispoli, raħal barra minn Ruma.

Hidma sfieqa f'Għawdex

Nhar it-3 ta' Mejju, 1956, l-Isqof Pace hatru kappillan tal-Fontana, Għawdex. Fl-istess żmien beda jgħallem it-Taljan fis-Seminarju Minuri u l-Filosofija u s-Soċjoloġija fis-Seminarju Maġġuri ta' Għawdex. Fl-istess żmien okkupa diversi karigi oħra: Assistent Ekkleżjastiku Generali tal-Azzjoni Kattolika; Viċi-President tal-Ġunta Djoċesana fiż-żminijiet diffiċli ta' konfront bejn il-Knisja u l-Istat; l-ewwel *moral advisor* tal-Moviment ta' Kana f'Għawdex; wiehed mill-fundaturi u direttur spiritwali tal-Għaqda Ġurnalisti Għawdxin; Moderatur tal-Każijiet Morali; Eżaminatur Pro-Sinodali fil-Kurja; kif ukoll predikatur u konfessur imfittex hafna.



kitba ta'
Mons. Dr. JOE BEZZINA

Nixtieq nesprimi l-gratitudni tiegħi lejn l-E.T. Mons. Nikol Ġużeppi Cauchi li qed jgħaddilna wirt sabiħ u qaddis. Lil dan l-Isqof li tassew ħabb lill-Knisja ta' Kristu f'Għawdex u bata għaliha, nixtieq li nuruh l-apprezzament tagħna

L-Isqof Mario Grech

Hekk kiteb l-E.T. Mons. Mario Grech fl-ewwel ċirkulari tiegħu lill-poplu tad-Djoċesi ta' Għawdex biex jesprimi r-radd ta' ħajr u l-apprezzament tiegħu lill-Isqof Nikol Cauchi għall-hidma li wettaq tul l-episkopat twil tiegħu.

L-Isqof Cauchi kellu biss 39 sena meta nhar 1-24 ta' Frar 1967, il-Papa Pawlu VI hatru biex ikun ir-Raġhaj Spiritwali tad-Djoċesi ta' Għawdex. Kien daħal għal biċċa xogħol iebsa l-iktar imħabba l-fatt li kien għadu kif intemm il-Konċilju Vatikan II u allura kien meħtieġ li dak deċiż mill-Konċilju jkun mqiegħed fil-prattika fid-djoċesijiet kollha. Barra dan, hu wiret sitwazzjoni ta' parrokkjalizmu li qajla kien faċli tinstab soluzzjoni għaliha. L-Isqof Cauchi hareġ bl-unuri kollha fit-tnejn b'rebħa għall-Knisja ta' Kristu f'Għawdex u b'sodisfazzjon ta' kulhadd.



Fis-sena 1958, hu kien il-moħħ wara t-twaqqif tal-MAS – il-Moviment Azzjoni Soċjali, Għawdex – li tiegħu kien l-ewwel President. Fis-sena 1959 beda johroġ il-*Gozo Year Book*. Ta wkoll sehem attiv fit-twaqqif tal-Kunsill Ċiviku ta' Għawdex, li fis-sena 1961 kiseb ċerta awtonomija fit-tmexxija tal-gżira ta' Għawdex.

Fl-aħħar ta' Settembru 1962, Dun Nikol irriżenja minn kappillan mal-ħatra tiegħu bhala Prefett tal-Istudji fis-Seminarju. Hu beda bil-mod il-mod jirrifirma l-kurrikulu tal-istudji kemm fis-Seminarju Minuri, kif ukoll fil- Magġuri. F'Jannar 1965, inhatar ukoll editur tal-gurnal djoċesan *Għawdex* (imwaqqaf Ġunju 1945) u li hu irrifirma u bidel l-isem f'*Il-Ħajja f'Għawdex*.



Amministratur Appostoliku u Isqof

Nhar it-2 ta' Marzu 1967, f'jum għeluq snien, thabbar li kien inhatar isqof awżiljarju ta' Għawdex, u fit-22 ta' Marzu, inhatar ukoll amministratur appostoliku. It-tmexxija tad-djoċesi għaddiet f'idejh. Ftit jiem wara, f'Hamis ix-Xirka fil-għaxija, għalkemm kien għadu mhux ikkonsagrat, mexxa l-ewwel funzjoni fil-Katidral.

Nhar id-9 ta' April 1967, l-E.T. Mons. Martin O'Connor, Nunzju Appostoliku għal Malta, ikkonsagrah isqof bit-titlu tas-Sede Titulari ta' Vico di Augusto. Il-Papa Pawlu VI ħatru bhala s-sebġha isqof ta' Għawdex nhar l-20 ta' Lulju, 1972. Għamel l-ingress sollenni fil-Katidral tal-Assunta nhar il-10 ta' Settembru.

Episkopat ta' tmienja u tletin sena

Mhux possibbli li ssemmi anki fil-qosor il-ħidma episkopali tul 38 sena, in-numru kbir ta' riformi li ttwettqu fil-ħajja djoċesana, u l-ġid kbir li sar matul l- episkopat tal-Isqof Cauchi. Izda min irid ikun sinċier ma jistax ma jammettix li l-Isqof Cauchi ħadem bis-shiħ, iddedika ħajtu, l-energiji, u t-talenti sbieħ tiegħu għas-servizz tad-djoċesi Għawdxija.

Hemm ħafna oqsma fil-ħajja tal-Knisja f'Għawdex li għandhom il-marka tal-Isqof Cauchi. Uħud jafu l-eżistenza tagħhom mill-bidunett lilu, waqt li oħrajn ha ħsiebhom bħal bidwi għaqli li mhux biss iħawwel il-ġdid iżda jikkura wkoll dak li jkun ġie mħawwel minn haddiehor. Għad jgħaddu s- snin... imma ħafna għad ikunu dawk li jibqgħu jiftakru b'imħabba lill-Isqof Cauchi u jibqgħu japprezzaw il-wirt li halla lid-djoċesi.

Insemmi tlieta li jidhirli huma ta' importanza kbira.

Mal-ewwel xhur tal-ħidma episkopali tiegħu beda jithabat bis-shiħ għall-aġġornament tal-kleru f'Għawdex. Beda b'riformi kbar fis-Seminarju Magġuri u anki fil-Minuri. Kien regolarment jorganizza *seminars* u konferenzi






biex jgħin fl-għarfien aħjar tat-tagħlim tal-Knisja. Beda jibgħat diversi saċerdoti godda ħalli jkomplu l-istudju tagħhom f'Universitajiet Ruma u hekk iggarantixxa l-futur tas-Seminarju. F'Novembru 1968, hu fetaħ librerija djoċesana b'kotba moderni fis-Seminarju biex isservi kemm għas-seminaristi, kif ukoll għall-kleru. Thabat ħafna anki fuq livell materjali. Il-kleru Għawdxu ma kellu ebda dħul fiss. Ipprova litteralment, ilaqqat kemm kien possibbli ħalli jkun jista' jipprovi dħul fiss, anki jekk żgħir, lill-qassis Għawdxu.

Nhar it-22 ta' Jannar 1975, waqt laqgħa tal-Kunsill Pastoral, hu habbar li xtaq ħafna li l-Kungress Pastoral li kien ser isir, iservi bit-thejjija għal Sinodu Djoċesan, jgħid li laqgħat organizzati għal kulhadd għat-tigdid spiritwali tal-hajja nisranija f'Ghawdex. Is-Sinodu proprju infetaħ il-Katidral nhar il-11 ta' Ottubru 1992 u ngħalaq nhar it-22 ta' Novembru. L-atti sinodali kienu ppubblikati fid-9 ta' Marzu 1993.

Holma oħra tiegħu li ħadem għalija bis-shiħ kienet il-ftuħ ta' Skola Sekondarja tal-Knisja għall-Bniet. Kien iħobb jgħid, u bir-raġun, li Ghawdex ma kienx hemm għażla. Għamlulu elf diffikultà u ried ikun bniedem tal-azzar bħalma kien l-Isqof Cauchi biex jintrebaħ kull tfixkil. Izda l-ħolma sehħet bil- ftuħ tal-iskola sekondarja msejja *Bishop's Conservatory* f'Settembru 2002.

Isqof attiv sal-aħħar

Il-Hadd, 15 ta' Jannar, 2006, kien mument speċjali u sabiħ għad-djoċesi Għawdxija. Dakinhar l-Isqof Nikol Cauchi temm il-mandat tiegħu bħala l- Isqof Djoċesan. Il-poplu Għawdxu ngabar bi ħgaru fil-Knisja Katidrali ta' Ghawdex



sabiex flimkien ma' Mons. Cauchi irodd ħajr lil Alla u lill-Ommna Marija tal-grazzji li ssawbu fuqna permezz ta' l-istess Isqof Cauchi tul 38 sena ta' l-episkopat tiegħu b'risq id-Djoċesi tagħna, id-Djoċesi Għawdxija. F'din l-okkażjoni, numru ta' saċerdoti li jinsabu jwettqu l-ħidma tagħhom 'il barra minn xtutna hallew il-parroċċi rispettivi tagħhom u ġew Ghawdex biex huma wkoll, bil-preżenza tagħhom, iroddu ħajr lill-Isqof Cauchi għall-ħidma tiegħu.

L-Isqof Cauchi, f'kelmtejn tal-okkażjoni, hegġeg biex il-familja Għawdxija tissokta titlob flimkien b'mod speċjali bit-talba tar-rużarju. Talab ukoll skuża jekk xi darba seta' naqas lil xi hadd. Id-diskors intlaqa' b'applaws kbir.

Il-ħidma tal-Isqof Emeritus Nikol Cauchi ma ntemmitx dakinhar. Bil-kitba, bl-omeliji fil-quddies, u bil-programmi tiegħu fuq ir-radju, bit-tagħlim tal- Filosofija fis-Seminarju, suġġett li minn dejjem kien għal qalbu, hu kompli jagħti l-kontribut siewi tiegħu lid-djoċesi.

Barra dan l-Isqof Nikol Cauchi kompli jikteb. Ilu johrog rivisti u kotba minn meta kien għadu żgħir. Kien għadu student il-Liceo meta beda johrog *Id-Dawl*, bulletin tal-Azzjoni Kattolika tal-Għarb. Malli daħal is-Seminarju beda jikkontribwixxi artikli qosra fuq Ghawdex lill-ġurnal *Lehen is-Sewwa*. Bħala kappillan tal-Fontana kien johrog bulletin jismu *Il-Hajja tal-Parroċċa*. U l-lista tkompli. Kiteb madwar il-mitt ktieb differenti.



F'Settembru 2002, fis-sena li fiha għalaq ħamsin sena saċerdot kont, f'isem id-Djoċesi, organizzajt wirja f'gieħu fis-Sala tal-Wirjiet tal-Ministeru għal Ghawdex. Sa dakinhar kien kiteb tmienja u sittin ktieb. U kompli dejjem jipubblika fl-aħħar tmien snin.

Fi ħdan il-Missier tas-Sema

L-Isqof Nikol Cauchi kien rikoverat f'qagħda kritika fil-*Cardiac Care Unit* tal-Isptar Ġenerali ta' Ghawdex fis-27 ta' Ottubru. L-għada tiegħu b'helikopter militari fl-isptar *Mater Dei*. F'dawn l-aħħar jiem deher li qiegħed jirpilja għalkemm il-qagħda tiegħu baqgħet dejjem kritika. L-Isqof Nikol Cauchi – is-seba' isqof ta' Ghawdex – miet fl-isptar *Mater Dei* fis-sitta ta' fil-ghodu tal-15 ta' Novembru. Kien jum il-festa ta' San Albertu l-Kbir, filosofu kbir bħalu, qaddis li hu tant kien jammira, tant li darba jien u hu morna flimkien fuq il-qabar tiegħu fil-kripta tal-knisja Dumnikana ta' St Andreas, Cologne.

L-Isqof Cauchi mhux ser jintesa malajr mill-memorja u mill-affett ta' l- Ghawdxin kollha b'mod ġenerali u l-iktar minn min kellu x-xorti li jsir jafu mill-qrib, għaliex ismu se jibqa' marbut intimament mal-grajja gloriuża ta' pajjizna għal dejjem.



L-Isqof Nikol Cauchi - Ragħaj ta' Vizjoni Kbira

*Omelija ta' Mons Isqof Mario Grech fil-Funeral ta' Mons Isqof Nikol Cauchi
Knisja Katidrali – L-Erbgħa, 17 ta' Novembru 2010*

X'vizjoni għandha s-soċjetà tagħna illum?

Il-bniedem li jara u jara fil-bogħod ipogġi fi żgur il-passi tiegħu tal-lum. Imma l-bniedem li m'għandux vizjoni jibqa' jgħammar fl-istess kundizzjonijiet u l-hajja tiegħu hija miskina u miżxula. Dak li ngħidu għall-bniedem nistgħu ngħiduh għall-kollektività, għalina bhala soċjetà: għax jekk is-soċjetà ma jkollieq vizjoni, jiġifieri jekk is-soċjetà ma tagħmilx il-miri tagħha – li ovvjament iridu jkunu għanijiet tajbin – , allura anke l-futur tas-soċjetà mingħajr vizjoni huwa futur imċajpar.

L-indikaturi ta' madwarna jikkonfermaw li kemm individwalment u kemm bhala soċjetà jew m'għandniex vizjoni jew għandna vizjoni li hi mijopika – qed naraw biss sa mnehirna! Għandna vizjoni empirika fejn jgħodd biss dak li tmiss u tara, vizjoni immanenti u li tingħalaq għat-traxxendent.

Niflu ftit kif illum qed nitkellmu dwar il-bniedem. X'vizjoni għandna tal-persuna? Inħoss li hija vizjoni qasira ħafna għax m'aħniex nitkellmu u nittrattaw lill-bniedem bir-rispett lejn id-dinjità tiegħu. Vizjoni li ttrispetta lill-bniedem qatt ma tirrendih oġġett. Vizjoni li tgħożż il-hajja umana ma toħlomx li tagħmel esperimenti manipulattivi fuq il-hajja.

X'vizjoni għandna tal-familja tagħna li għandha s-sisien tagħha fuq iż-żwieġ li ma jinhallx? Jekk inħaddnu vizjoni favur il-familja, kif nispegjaw l-appoġġ u l-promozzjoni ta' stili ta' hajja li jimminaw il-familja?

X'vizjoni għandna meta nitkellmu fuq il-ħaddiem? X'vizjoni għandna tad-dinja tax-xogħol, f'dinja li hija mmexxija mis-suq u jgħodd dak li nistgħu naqilgħu u niksbu? U x'jiġi fejn ma taqlax u x'jiġi ilu min ma jaqlax?

Forsi l-vizjoni tagħna tmur ftit lil hinn mill-konfini tal-gżejjer tagħna, imma sa fejn tasal? Nistħajjel li tasal sal-Ewropa. U lil hinn mill-konfini tal-Ewropa hemm xi haġa jew m'hemmx? Hija vizjoni li taqra 'l bogħod, imma mhux 'il bogħod biżżejjed, għax għal x'uhud x'hin naqbzū dak il-konfini politiku niġu fil-baħħ.

Mela hemm vizjoni li aħna rridu nixxenqu għaliha, vizjoni li tagħti tifsira u sens lill-hajja ta' kull wiehed u waħda minna. Proprju meta jirnexxilna nassiguraw din il-vizjoni miftuħa għat-traxxendent, aħna nkunu għamilna investiment tajjeb u proġettazzjoni tajba fil-hajja individwali, familjari soċjali tagħna.

Il-vizjoni ta' Ġesù Kristu

Fil-Vanġelu li xxandrilna (Ġw 17,24-26), Ġesù jitkellem mill-vizjoni tiegħu: Missier, kemm nixtieq li lil dawk li inti tajtni turihom il-glorja tiegħek! Kristu kellu vizjoni fuq il-bniedem u fuq l-umanità: li jneħħilna l-qxur ta' fuq għajnejna li bħal għamad ma jhalliniex naraw u hekk nistgħu naraw il-verità. Min jara lil Alla għandu l-verità u huwa ħieles. Għalhekk hija l-vizjoni li tiksbilna dak li kulhadd jixtieq fil-fond ta' qalbu.

Intenni li verament ikollna vizjoni miskina jekk aħna individwalment u bhala soċjetà ningħalqu għal Alla. Illum diġà hemm dellijiet li qed jinżlu fuqna u jtaqqlu l-mixja tagħna; jekk ma nirkuprawx din il-vizjoni qed nirkiskjaw li d-dlamijiet joħonquna.

Il-vizjoni tal-Isqof Nikol Cauchi

Aħna illum qed nagħtu tislma xierqa lill-isqof tagħna Nikol Ġuzeppi Cauchi. Illum qed nibku persuna li mhux biss kellha vizjoni, imma tatna vizjoni. Forsi l-vizjoni ta' Nikol ma ħallejnihiex tespandi. Forsi wkoll fixkilnih u qtajnielu qalbu milli jimraħ fil-vizjoni profonda li bhala bniedem ta' Alla huwa kellu għall-Knisja u għal pajjiżna.

L-Isqof Nikol kellu vizjoni personalistika u umanistika, vizjoni li tpoġġi l-bniedem fiċ-ċentru. Fittxu ftit fil-ħafna kitbiet li għandu u taraw kif il-qalb tiegħu kienet thabbat għall-bniedem, b'għażla preferenzjali għaž-żgħir u l-batut. Din il-vizjoni tal-Isqof Cauchi kienet thaddan dak kollu li jagħmel parti mill-hajja tal-bniedem – u allura l-hajja tal-familja, l-edukazzjoni, ix-xogħol. Tnejn mill-Ittri Pastoralni tiegħu kienu fuq ix-xogħol u fuq l-edukazzjoni. Huwa għandu Ittra Pastoralni oħra fuq il-promozzjoni umana. Għal dakinhar li kiteb dawn l-"ittri", jista' jkun li

L-Isqof uża kliem "tqil". Nittama li dawk il-ħsibijiet u dik il-viżjoni mhumiex nieqsa mil-lessiku tagħna illum ukoll! Sfortunatament il-viżjoni tagħna illum hija differenti minn dik li kellu l-Isqof Cauchi, għax għal ħafna illum il-bniedem illum mhux iċ-ċentru imma "sinna" waħda fir-rota tas-sistema. Il-bniedem huwa strumentalizzat.

L-Isqof Cauchi kellu din il-viżjoni favur il-bniedem għax kien imsahhar minn Kristu u kien iħobb il-Knisja.

Infatti huwa kellu viżjoni Kristoċentrika – kien jara kolloxx fid-dawl ta' Kristu. Il-Konċilju Vatikan II fil-*Gaudium et Spes* jgħalliem li l-misteru tal-bniedem nifhmuh biss fid-dawl tal-Misteru ta' Kristu l-Feddej tal-bnedmin (ara n.22). L-Isqof Nikol mhux biss kien jemma fi Kristu l-Feddej tal-bnedmin, imma kien jgħalliem dwar Kristu. Kienet xewqa tiegħu li jlaqqa' lil haddiehor ma' Kristu. Fil-persuna tal-Isqof Nikol aħna kellna l-preżenza ta' Kristu li kien jgħaddi mit-toroq jgħalliem u jagħmel il-għid. L-Isqof kien jemma b'konvinzjoni li t-tagħlim ta' Kristu jagħti d-dawl mhux biss dwar il-bniedem imma dwar dak kollu li jmiss mal-bniedem; u għalhekk kien mimli entuzjażmu, enerġija u passjoni biex f'waqtu u barra minn waqtu lilna jkellimna dwar Kristu.

L-Isqof Cauchi kellu viżjoni ekkleżjoloġika – viżjoni li tagħraf il-htieġa tal-Knisja biex aħna nifhmu u nħaddnu lil Kristu veru u mhux karikatura tiegħu kif jagħmlu x'uhud. Il-Knisja hija esperta fl-umanità għax hija ta' Kristu. Bl-imħabba u l-għarfien tiegħu tal-Knisja, l-Isqof Cauchi seta' bħal Kristu jkun is-samaritan it-tajeb li pprovdilna kura u kenn fil-"lukanda" li hija l-Knisja. Din l-ghożza tiegħu għall-Knisja wassalilna billi għaraf iqiegħed il-pedament ta' Knisja tal-Konċilju. Aħna dak li aħna għaliex l-Isqof Nikol sforza biex japplika u jimplementa l-Konċilju Vatikan II – naturalment sakemm seta' u sakemm sab spazju.

Imma l-imħabba tiegħu lejn il-Knisja dehret f'dik l-attenzjoni, biex ngħid hekk skrupluża, biex jimxi fid-dawl tal-Maġisteru. Jien ma nkunx isqof tal-Knisja u dawn is-sacerdoti mhumiex sacerdoti tal-Knisja jekk aħna nibzgu jew noqogħdu lura milli nwasslulkom dak li tgħallimna Ommna l-Knisja. Kemm kien jinsisti magħna biex fil-liturġija u fil-predikazzjoni nkunu attenti halli mhux biss inwasslulkom il-verità, imma biex imbagħad frott ta' din il-

verità jissawwar l-ethos tagħna: ikun hemm dawk ir-regoli ta' mgieba tagħna, niddefinixxu l-morali tagħna – jekk illum aħna nistgħu nitkellmu dwar il-morali!


Fl-episkopat tiegħu l-Isqof Nikola applika l-enerġija kollha f'azzjoni kollha imħabba lejn il-bniedem; u biex iħobb b'mod awtentiku, l-Isqof Cauchi stinka biex iħobb kif ħabb Kristu u fid-direzzjoni li tagħtina l-Knisja.

"Monument" ħaj lill-Isqof Cauchi

L-ikbar nomument li nistgħu nagħmlu biex l-Isqof Nikol jibqa' ħaj fostna hu li nixxenqu ħalli jkollna l-viżjoni tiegħu: viżjoni favur il-bniedem iċċentrata fuq Kristu bl-għajjnuna tal-Knisja. B'dan il-mod aħna nkebbu fina dik l-imħabba li l-Isqof Nikol kellu lejn Għawdex imma anke lejn in-nazzjon tagħna. Hija evidenti l-imħabba li huwa kellu lejn Għawdex; imma daqstant iehor huma magħrufa l-imħabba u l-interess li kien juri fl-iżvilupp tal-ħajja soċjali ta' pajjiżna. Huwa kien jemma li seta' jagħti kontribut; u jien ngħid li tah dan il-kontribut. Forsi l-Isqof Nikol ma rax il-frott tal-viżjoni tiegħu, imma dak li huwa żera' fil-qlub u l-ħamrija ta' artna qiegħed hemm jistenna li jimmatura.

Għeziež tiegħi, l-Isqof Nikol miet minħabba problemi kardijaċi. Jien nifhem li l-qalb kbira li kellu f'għisem žgħir fl-istatura ħabbet ħafna u għalhekk ħadmet ħafna u ħabbtet ħafna. Sfortunatament il-kalċi li xorob minnu l-Isqof Nikol kien fih ċertu mrar, u anke dan kompli għattanlu qalbu, u nifhem li mas-snin din l-għafsa ta' qalb ikkontribwiet ukoll fuq is-saħħa tiegħu. Illum inħossni fid-dmir li quddiem il-poplu ta' Alla lill-Isqof Nikol ngħidlu 'grazzi' u ngħidlu 'aħfrilna' ta' kemm-il darba ma smajniekx, ma fhimniekx, ma kkoperajniekx miegħek u ma ħallejniekx tkun ir-ragħaj tagħna, li fl-aħħar mill-aħħar għażlek Kristu biex tkun għalina f'isem il-Knisja!

Għażiž Dun Nikol, il-poplu ta' Alla f'dawn il-granet ħaseb fik u ħabbek iktar mis-soltu. Nitlobok biex tinterċedi għalina. Għin lili biex nibqa' nwettaq fuq l-eżempju tiegħek dik il-viżjoni li kellek fil-missjoni pastorali tiegħek. Nitlobok tinterċedi għal din il-Knisja li għaliha int tajt ħajtek. Nitlobok ħalli tbierek in-nazzjon tagħna, biex il-koll flimkien niksbu din il-viżjoni billi tifthilna orrizzonti li forsi sal-lum ma konniekx nafu bihom. Ammen.





Kif se nibqgħu niftakru lill-Maħbub Isqof Nikola...

“ — Mary Xuereb

L-E.T. Mons. Nikol Cauchi, Isqof Emeritu, mar jiltaqa' mal-hallieq imma għalija jibqa' haj fil-kitbiet tiegħu li permezz tagħhom għamilt l-istudju tiegħi fl-ewwel teži bejn l-1994-1995 marbuta mar-*Ri-Evanġelizzazzjoni f'Għawdex: Proposta ta' Katekezi għall-Adulti*. Kienu d-diversi kitbiet tiegħu, fost oħrajn, li ggwidaw il-ħsieb tiegħi biex nibni din il-proposta ta' Komunitajiet Ewkaristiċi li għadha hajja f'diversi parroċċi fil-gżira Għawdxija. Nista' ngħid li l-kitbiet tiegħu kienu gwida u dawl għall-parroċċi tagħna. Nikkwota biss silta qasira li tispjega l-ħsieb tiegħi: "... tkun qegħda titraskura wiehed mill-obbligi ewlenin tagħha, dik tal-komunità li ma tippovdix edukazzjoni kontinwa fil-mentalità nisranija li nistgħu nsejnhulha 'katekumenat permanenti'." (*Il-Kelma tar-Raġħaj*, II, Għawdex 1977, 20-21). Kellu viżjoni miftuħa u kompli żvolġa dak li saħaq fuqu l-Konċilju Vatikan II.

Inħares lejh bħala Missier li għallem mhux biss permezz ta' kitbietu, iżda wkoll permezz tax-xandiriet tiegħu fuq l-istazzjonijiet tar-Radju. Kelli x-xorti flimkien ma' grupp li nistiednuh fuq il-programm *Mill-Wilġa tal-Hajja* fuq Radju Marija. Kellu kelma għal kulhadd u kellu don kif imur mas-semmiegħa li ta' kull ġimgħa kienu jistennewh biex iċemplulu waqt il-programm li kien itella' hu stess. Apparti minn hekk, kien l-E.T. li amministrati s-Sagrament tal-Grizma tal-Isqof u li tani l-mandat ta' għalliema tar-Reliġjon sabiex inkun nista' nwassal it-tagħlim tar-Reliġjon fl-iskejjel tagħna għal 15-il sena.

Nemmen li qiegħed jaħsad dak li żera' matul il-hajja tiegħu ... jalla aħna li għadna hawn, inkomplu naħdmu biex fl-aħħar ta' dan il-vjaġġ naraw aħna wkoll 'l wiċċ t'Alla bl-istess ferħ li kellu l-Isqof Cauchi.

“ — Pauline Grech

Huwa diffiċli immens li fi fritt kliem jirnexxilek issellem b'mod li jixirqilha figura bħalma hija dik tal-Isqof Nikol Cauchi.

Kien il-Museum li l-ewwel laqqgħani mal-Isqof Nikol. Jiena trabbejt fil-Qasam Victoria sa minn meta kelli 4 snin. Niftakar ċar ħafna li s-Superjuri, illum ngħid, fl-għaqal tagħhom, kienu joqogħdu ferm attenti li juru

mhux biss li l-Museum hu 'l fuq mill-partiġġjanizmu taż-żewġ parroċċi tar-Rabat imma ukoll li huma dejjem attenti għat-tagħlim tal-Isqof. Għalhekk sikwit, minn eta' ċkejkna, kienu jeħduna għall-Pontifikal fil-Katidral fil-festi ewlenin tas-sena liturġika. Għalkemm żgħira, niftakarni nissahħar mill-kelma preċiża, konċiża u fl-istess hin imburġata bl-għerf tal-prietki tiegħu.

Meta mbagħad, wara li sirt soċja tal-Museum, kont membru tal-Kummissjoni Kateketika għal Ghawdex u tal-Kunsill Pastoral Djoċesani sirt naf lill-Isqof Nikol iktar mill-qrib. Mhux l-ewwel darba li fil-laqgħat li kien ikolli kont nuri li ma naqbilx miegħu fuq ċerti punti. Għalkemm dak il-ħin x'aktarx li kien jinħasad naf li wara kien jaħseb ferm fuq dak li nkun għidtlu u minflok ma jwarrab is-suggerimenti tiegħi jikber iktar fir-rispett lejja. Peress li kien jaf li jiena studjajt il-Bijologija mhux l-ewwel darba li kellimni fuq l-implikazzjonijiet etiċi tal-progress f'din ix-xjenza u dwar l-obbligu morali li għandu n-nisrani li jibza' għall-ambjent. Però dan ma kienx l-uniku sugġett li kien jinterressah. Ma kienx hemm sugġett akkademiku li hu ma kienx jinteressa ruħu fih. Mhix kumbinazzjoni li Alla l-Missier sejjahlu fi ħdanu proprju fil-festa ta' San Albertu l-Kbir (15 ta' Novembru). Ma nkunx qed nesagera jekk ngħid li l-Isqof Cauchi bħal San Albertu kien bniedem enċiklopediku.



Peress li meta kien zgħir l-Isqof Cauchi trabba' fl-Azzjoni Kattolika u mhux fil-Museum, lis-Soċjetà tagħna ma tantx kien jafha meta gie maħtur Isqof. Matul is-snin però, beda jsir evidenti hafna li l-Isqof mhux biss sar jaf is-Soċjetà tal-Museum imma ukoll sar ammiratur u sostenitur tagħha. Tista' tgħid li kulfejn hemm is-Soċjeta' f'Ghawdex bl-intervent personali tal-Isqof, is-Soċjetà akkwistat l-art fejn bniet l-Oqsmat tagħha. Huwa kien devot kbir ta' San Ġorġ

Preca u kellu wisq għal qalbu t-talba li kiteb Dun Ġorġ: 'Grazzi Sinjur Alla u aħfiri Sinjur Alla'.

L-Isqof Cauchi għalija jibqa' x-xempju ta' bniedem t'Alla li qatt ma ħalla l-kariga tiegħu fil-Knisja titla' għal rasu. Biżżejjed thares lejn il-mod ta' hajja li kien jgħix biex tinduna li l-Isqof kien u baqa' sal-aħħar l-Isqof li iktar ħsiebu biex jaqdi u jgħallem lill-merħla tiegħu milli li jkun smat jew imfahhar.



Francesco Pio Attard



Lill-Isqof Cauchi kelli x-xorti li nsir nafu meta kont għadni daqsxejn ta' tfajjel. L-ewwel tifikiriet li għandi tiegħu huma d-dar tagħna stess, fejn kellna lil missier omni jgħix magħna, nieqes mid-dawl u f'siġġu tar-roti; f'okkażjoni minnhom l-Isqof

Cauchi kien gie jiċċelebra l-quddiesa d-dar, u dritt laqatni n-natural helu ta' dan l-isqof "tas-suttana", ta' natural umli u bi tbissima helwa fuq wiċċu, li wara li neza' l-pjaneta u l-alba, intasab maġenb in-Nannu

Ġuzeppi u qagħdu jtkellmu bħal żewġ ħbieb antiki fuq il-memorji ta' l-imghoddi. Kien qisu wiehed ta' ġewwa... Kien biss iktar tard li missieri rrakkontali kif l-Isqof Cauchi kien l-għalliem tiegħu, li mbagħad anki għarrsu u żewġu!

Bħala student fis-Seminarju ta' l-Isqof u żagħżuġ li minn idejh kont irċevejt il-Konfermazzjoni, bqajt inħossni b'izjed minn mod wiehed marbut ma' dan ir-ragħaj helu tad-djoċesi tagħna, li fih kont nilmaħ għalliem imma wkoll ħabib ta' kulhadd. Lili l-personalità tiegħu, profonda fil-ħsieb u l-ispiritwalità imma fl-istess ħin sempliċi u aċċessibbli, laqqgħetni mal-wieċ ta' Knisja li thossha qrib uliedha u tixtieq tifhimhom, u li minkejja t-tbatija – li hu stess daq mhux darba u tnejn tul l-episkopat tiegħu – thares b'ottika pożittiva lejn il-hajja.



Maria Attard

Kont għadni s-sekondarja bil-qiegħda fuq il-bank ta' l-iskola; smajt il-qniepen tal-belt Victoria idoqqu biex iwasslulna l-aħbar li għandna isqof ġdid. Jien lil Isqof Nikola kont nafu bħala assistent ekkleżjastiku tal-A.K. u kien jagħmlilna l-laqqgħat ta' formazzjoni. Kienet tispikka l-qalb soċjali tiegħu għaliex kien jinsisti magħna dwar il-preżenza attiva tagħna fis-soċjetà.

Kien Mons. Nikola Ġ. Cauchi li fit-8 ta' Diċembru 1985 fetaħ ufiejalment Dar Ġuzeppa Debono. Hu flimkien ma' Mons Manwel Curmi dejjem hađu interess f'din il-missjoni partikolari afdana lilna mill-Knisja

lokali. Jum il-Hajja kienet ċelebrazzjoni annwali li dejjem fittex li niċċelebrawha kif jixraq u li dejjem żamm l-appuntament biex ikun preżenti għaliha.

Kien hu li fl-1976 laqgħani bħala lajka kkonsagrata fid-djoċesi tiegħu. Fl-1987 taħt it-tmexxija ta' Dun Mikiel Attard u bl-għajnuna ta' Dun Mario Grech, illum Isqof t'Ghawdex, tana l-approvazzjoni biex titwaqqaf il-Komunità *Anawim*, komunità ta' lajci kkonsagrati u approva l-istatut tagħna.

Nirringrazzja l-Alla li tagħna lill-Isqof Cauchi bħala benefattur kbir tagħna u aħna nibqgħu grati lejn Alla u lejha.



“ Kav. Żarenu Calleja

Għandi bosta esperjenzi li ma ninsihom qatt – pero l-Editur talabni nkun fil-qosor, minhabba ż-żmien qasir li għandu biex johroġ “Il-Ħajja f’ Għawdex” – il-gurnal li kien il-mimmi ta’ għajnejn l-Isqof Cauchi.

Fi ftit kliem nista’ nsejjaħ lill- Isqof Nikola, bhala dak li poġġa fil-prattika t-tagħlim tal-Koncilju Vatikan II vis-avis l-Appostolat tal-Lajci – hafna drabi ftaħar magħna li fost il-Kummissjonijiet li holoq il-KDAL kienet l-unika Kummissjoni li qatt ma falliet il-laqgħa ta’ kull xahar u li tista’ tgħid dejjem attenda għalihom.

Bil-hidma tiegħu, għaqqad l-għaqdiet tal-lajci biex flimkien – kulhadd skont



l-istatuti tagħhom – nahdmu għalenija għall-gid tal-Knisja.

Ma’ l-Isqof Nikola hdimna f’kull attività kemm ta’ Għaqda, kif ukoll fl-attivitàjiet Djoċesani, li saru matul il-perijodu twil li mexxa d-Djoċesi.

Irrid nagħlaq dawn il-ftit hsibijiet li hażżiżt bil-istess kliem li għidtlu meta fil-15 ta Jannar 2006 fil-Katidral ċelebrajna l-Quddies ta’ Radd il-Ħajr fi tmiem l-Episkopat tiegħu: “Grazzi, Grazzi mill-Qalb Eċċellenza għax Dmirek qdejt hafna izjed minn bizzejjed Magħna u mal-Merħla kollha”. – ISSA LI L-MULEJ LAQGĦEK FI ĦDANU, ITLOB GĦALINA.

“ Dr Mario Saliba

L-Isqof Nikol Cauchi għalija kien bniedem ta’ gherf u umanità kbira. Ma’ kien ikollok l-ebda diffikultà tkellmu. Kien iħobb jiċċajta mingħajr ma kien jitlef mid-dinjità tiegħu. Kellu wkoll kapaċità kbira jispjega suġġetti diffiċli kemm bil-fomm u kemm permezz tal-kitba b’mod li jifhmu kulhadd. Il-messaġġ Kristjan dejjem wasslu mingħajr biża ta’ xejn. L-gherf tiegħu jibqa’ warajh fil-volumi ta’ kotba li kiteb. L-ikbar opra li wettaq kienet ir-riforma li ġab fis-seminarju fit-tnejnija moderna għas-saċerdozju. Huwa introduċa sena obligatorja barra

minn Malta qabel ma s-seminaristi jikkommettu ruħhom għas-saċerdozju, u numru ta’ snin oħra barra ta’ esperjenza jew ta’ studju wara li jsiru saċerdoti. L-episkopat tiegħu ma kienx faċli minhabba ċertu parrokkjalizmu li kien hawn. Iżda huwa dejjem mexa b’mod kawt u ġust. Darba, meta kien jikkommenta dwar il-gid materjali li kellha l-Knisja huwa qalli li meta l-Knisja helset minn dan il-gid u tagħtu lill-Gvern għalha bhal dak il-pazjent li tilef riġlu u xorta baqa’ jhoss l-uġiġh tagħha!

“ Rev. Dr Joe Zammit, Arċipriet tal-Qala

In-nuqqas tiegħu ha nħossuh ċertament, imma fl-istess ħin, jiena żgur li l-memorja tiegħu mhux biss memorja ser tibqa’, għax se tkompli tmexxi l-istorja tal-Knisja u tas-soċjetà għażiża tagħna...Ha nibqa’

ngħożż ċertament kull korrispondenza li regolarment kien iżomm miegħi meta kont Ruma nistudja. Il-Mulej iħaddnu miegħu għal dejjem.

Il-bust li qed jinħadem mill-iskultur Alfred Camilleri Cauchi u li se jkun parti minn monument li ser isir fil-Knisja Katidrali, propju fil-kappella ta’ Sant’Ursula, fuq il-qabar ta’ Mons Isqof Nikol Cauchi. Il-Monument ġie ddisinjat mil-istess artist. Il-bronz ser jinħadem ġewwa wahda mill-aqwa funderiji madwar id-dinja li hija magħrufa bhala ‘Chiurazzi’ ġewwa Napli fl-Italja.

